



మంత్రిమండలి

# జిఎస్ టీ లో భాగంగా నేషనల్ యాంటీ-ప్రాఫిటిరింగ్ అథారిటీ ఏర్పాటుకు ఆమోదం తెలిపిన మంత్రివర్గం

Posted On: 16 NOV 2017 5:36PM by PIB Hyderabad

ప్రజా బాహుళ్యం వినియోగించే వస్తువులలో అనేక వస్తువులకు జిఎస్ టీ రేటు లలో నిన్నటి రోజున భారీ తగ్గింపులను ప్రవేశపెట్టిన దానికి వెనువెంటనే తదుపరి చర్యలో భాగంగా, ఒక నేషనల్ యాంటీ- ప్రాఫిటిరింగ్ అథారిటీ (ఎన్ఎం) కు చైర్మన్ మరియు సాంకేతిక సభ్యుల పదవులను ఏర్పాటు చేసేందుకు ప్రధాన మంత్రి శ్రీ నరేంద్ర మోదీ అధ్యక్షతన సమావేశమైన కేంద్ర మంత్రివర్గం ఆమోదం తెలిపింది. ఈ నిర్ణయం ఈ ఉన్నత పాలక వర్గం సత్వరగతిన ఏర్పాటు అయ్యేందుకు బాట వేయగలదు. వస్తువులు మరియు సేవల పై జిఎస్ టీ రేటు లలో తగ్గింపు తాలూకు ప్రయోజనాలను ధరలలో తగ్గదల రూపంలో అంతిమ వినియోగదారులకు అందేటట్లుగా చూసే బాధ్యతను ఈ ఉన్నత పాలక మండలికి అప్పగించారు.

భారత ప్రభుత్వానికి కార్యదర్శి స్థాయిలో పని చేసే ఒక సీనియర్ అధికారి అధ్యక్షతన ఎన్ఎం ఏర్పాటువుతుంది. ఇందులో కేంద్రం మరియు/లేదా రాష్ట్రాల నుండి సలుగురు సాంకేతిక సభ్యులు కూడా ఉంటారు. తక్కువ ధరలకు జిఎస్ టీ వ్యవస్థలో వినియోగదారులకు వస్తువులు మరియు సేవలు తక్కువ ధరలకు అందేందుకు వీలుగా సాధ్యమైన అన్ని చర్యలను తీసుకోవడానికి ప్రభుత్వం పూర్తిగా కట్టుబడి ఉందన్న భరోసాను ఇచ్చే దిశగా చేపట్టినటువంటి మరొక చర్యలో ఎన్ఎం ఏర్పాటు.

178 రకాల వస్తువుల పై జిఎస్ టీ రేటు 2017 నవంబర్ 14వ తేదీ మధ్య రాత్రి నుండి 28 శాతం నుండి 18 శాతానికి దిగి వచ్చింది. ప్రస్తుతం 28 శాతం జిఎస్ టీ రేటు అమలవుతున్న వస్తువులు కేవలం 50 రకాలు ఉన్నాయి. అలాగే, పెద్ద సంఖ్యలో వస్తువులు ఇంతకు ముందున్న 18 శాతం జిఎస్ టీ రేటు నుండి 12 శాతం మరియు తదితర విధాలుగా ఉన్నాయి. కొన్ని వస్తువులపైతే అసలు జిఎస్ టీ నుండి పూర్తిగా మినహాయించడం జరిగింది.

ఇన్ ఫుడ్ టాక్స్ క్రెడిట్స్ యొక్క పూర్తి లాభాలను మరియు వస్తువులు లేదా సేవల అందజేతకు సంబంధించి తగ్గించినటువంటి జిఎస్ టీ రేటుల తాలూకు ప్రయోజనాలు పూర్తి స్థాయిలో వినియోగదారులకు లభించేటట్లు చూడడానికి “యాంటీ- ప్రాఫిటిరింగ్” జాగ్రత్త చర్యలను గురించి జిఎస్ టీ చట్టంలో ఉల్లేఖించడమైనది. ఈ సంస్థాగత చట్టంలో- ఎన్ఎం, ఒక స్థాయి సంఘం, ప్రతి రాష్ట్రంలోనూ స్క్రీనింగ్ కమిటీలు, ఇంకా సెంట్రల్ బోర్డ్ ఆఫ్ ఎక్సైజ్ అండ్ కస్టమ్స్ (సిబిఇసి) లో డైరెక్టరేట్ జనరల్ ఆఫ్ సేఫ్ గార్డ్స్- భాగంగా ఉంటారు.

వినియోగదారులు తాము ఏవైనా వస్తువులను లేదా సేవలను కొనుగోలు చేసినప్పుడు వాటి ధర లలో తగ్గదల తాలూకు లాభాలు తమకు దక్కడం లేదని అభిప్రాయపడే బాధితులు ఆ విషయాన్ని రాష్ట్ర స్క్రీనింగ్ కమిటీ దృష్టికి తీసుకువచ్చి, సాయాన్ని కోరవచ్చు. అయితే, అటువంటి అక్రమ లాభార్జన సంబంధిత ఘటన వెనుక ప్రభావం ‘భారతదేశం అంతటా’ ప్రసరించగలది అయినప్పుడు, ఆ దరఖాస్తును నేరుగా స్థాయి సంఘం పరిశీలనకు పంపవచ్చును. ఆ లావాదేవీలో అక్రమ లాభార్జన చోటు చేసుకొన్నట్లు ప్రాథమిక ఆధారం కనిపించిన పక్షంలో స్థాయి సంఘం ఈ విషయాన్ని సమగ్ర దర్శాపు కోసం సిబిఇసి డైరెక్టర్ జనరల్ ఆఫ్ సేఫ్ గార్డ్స్ కు నివేదించవలసి ఉంటుంది. డైరెక్టర్ జనరల్ ఆఫ్ సేఫ్ గార్డ్స్ తన నివేదికను ఎన్ఎం కు సమర్పిస్తారు.

అక్రమ లాభార్జన నిరోధక చర్యలను అమలులోకి తీసుకు రావలసిన అవసరం ఉందని ఎన్ఎం నిర్ధారిస్తే, సంబంధిత సరఫరాదారు/వ్యాపార సంస్థ తన ధరలను తగ్గించాలని లేదా తాను పొందిన అనుచిత లాభాన్ని ఆ వస్తువు లేదా సేవ గ్రహీతకు వడ్డీతో సహా చెల్లించవలసిందిగా ఆదేశించే అధికారాన్ని కలిగి ఉంటుంది. ఒకవేళ అకారణ లాభాన్ని గ్రహీతకు బదలాయించకపోతే ఆ మొత్తాన్ని వినియోగదారు సంక్షేమ నిధిలో జమ చేయాలని కూడా ఎన్ఎం ఆదేశించవచ్చు. మరి తలబిరుసు సందర్భాలలో, తప్పిదానికి ఒడిగట్టిన వ్యాపార సంస్థకు జరిమానాను ఎన్ఎం విధించవచ్చు; అంతేకాక ఆ సంస్థ యొక్క జిఎస్ టీ రిజిస్ట్రేషన్ రద్దుకు సైతం ఉత్తర్య ఇవ్వవచ్చు.

జిఎస్ టీ విషయంలో, మరి ముఖ్యంగా ఇటీవల తగ్గించిన జిఎస్ టీ రేటుల తాలూకు ప్రయోజనాలను పొందడంలో ఎన్ఎం ఏ ఏర్పాటు వినియోగదారుల విశ్వాసాన్ని పెంపొందించగలదు.

\*\*\*

(Release ID: 1509826) Visitor Counter : 20

Read this release in: English

